

बीएसईएस को मिले 2 प्रतिष्ठित अंतरराष्ट्रीय अवॉर्ड

एएमआर तकनीक के लिए सीआईओ अवॉर्ड:

- एएमआर तकनीक सुनिश्चित करती है कि मीटर रीडिंग लेने में कोई मानवीय गड़बड़ी न हो
- मीटर रीडिंग लेने के लिए कंपनी प्रतिनिधि को उपभोक्ता के घर तक नहीं जाना पड़ता
- बिजली चोरी रोकने में भी मिल रही है मदद
- यदि मीटर के साथ कोई छेड़छाड़ करने की कोशिश करता है, तो कंप्यूटर पर इसकी सूचना आ जाएगी

प्रोजेक्ट यूनिफाइड नेटवर्क के लिए स्मार्ट इंफ्रास्ट्रक्चर अवॉर्ड:

- 950 वर्ग किलोमीटर क्षेत्र में फैले सैकड़ों बीएसईएस ऑफिसों को आपस में जोड़ने व स्वचालित बनाने के लिए शुरू किया गया था प्रोजेक्ट यूनिफाइड नेटवर्क
- उत्तर भारत में सबसे बड़ा सिंगल लोकेशन नेटवर्क बन कर उभरा है, बीएसईएस का आईटी नेटवर्क

नई दिल्ली: 8 सितंबर, 2008। बीएसईएस द्वारा तकनीक के बेहतरीन उपयोग को एक बार फिर सराहा गया है और उसे दो प्रतिष्ठित अंतरराष्ट्रीय अवॉर्ड मिले। ऑटोमैटिक मीटर रीडिंग (एएमआर) प्रोजेक्ट के लिए बीएसईएस को सीआईओ 100 अवॉर्ड से पुरस्कृत किया गया है। साथ ही, 950 वर्ग किलोमीटर क्षेत्र में फैले बीएसईएस के सैकड़ों ऑफिसों को आपस में जोड़ने और उन्हें स्वचालित बनाने के लिए शुरू किए गए प्रोजेक्ट यूनिफाइड नेटवर्क को एएमडी एथलॉन स्मार्ट इंफ्रास्ट्रक्चर अवॉर्ड भी दिया गया। जयपुर के जयगढ़ किले में, इंटरनेशनल डेटा ग्रुप द्वारा आयोजित दो दिवसीय शानदार कार्यक्रम में बीएसईएस को ये अवॉर्ड दिए गए।

बीएसईएस के वाइस प्रेजिडेंट, व आईटी डिपार्टमेंट के प्रमुख श्री करण सिंह के मुताबिक, एएमआर प्रोजेक्ट के सफल संचालन के लिए बीएसईएस को सीआईओ 100 अवॉर्ड से नवाजा गया है। प्रोजेक्ट के पहले चरण में, 45 किलोवॉट से अधिक लोड वाले हजारों उपभोक्ताओं के यहां जीएसएम/ सीडीएमए तकनीक वाले मीटर लगाए हैं। यही नहीं, अपने सभी 118 ग्रिड सब स्टेशनों पर भी ये मीटर लगा दिए गए हैं। दूसरे चरण में, अन्य श्रेणियों के उपभोक्ताओं को भी एएमआर प्रोजेक्ट से जोड़ा जाएगा।

एएमआर प्रोजेक्ट के लिए सीआईओ 100 अवॉर्ड:

दरअसल, एएमआर एक अत्याधुनिक तकनीक है, जो यह सुनिश्चित करती है कि मीटर रीडिंग लेने में कोई भी मानवीय गड़बड़ी न होने पाए। यही नहीं, इससे बिजली चोरी रोकने में भी मदद मिल रही है। एएमआर तकनीक की मदद से रियल टाइम आधार पर मीटर की रीडिंग ली जा सकती है। और, खास बात यह है कि रीडिंग लेने के लिए कंपनी प्रतिनिधि को उपभोक्ता के घर तक नहीं जाना पड़ेगा। वह बीएसईएस मुख्यालय में, कंप्यूटर से ही उपभोक्ता की मीटर रीडिंग जान सकता है। यदि मीटर के साथ कोई छेड़छाड़ करने की कोशिश करता है, तो बीएसईएस के सेंट्रल सर्वर से जुड़े कंप्यूटरों पर इसकी सूचना आ जाएगी और इस तरह, बिजली चोरी रोकने के लिए तत्काल कार्रवाई की जा सकती है। एएमआर तकनीक से जुड़े मीटरों में छेड़छाड़ की सूचना उसी वक्त मिल जाएगी, जिस समय मीटर से छेड़छाड़ की कोशिश की जाएगी।

नामी सीआईओ 100 अवॉर्ड की दौड़ में देश की कई नामी- गिरामी कंपनियां थीं। सैकड़ों कंपनियों ने इसके लिए आवेदन किया था। बहरहाल, बीएसईएस के अलावा, कुछ अन्य कंपनियों को भी यह अवॉर्ड दिया गया है। अवॉर्ड पाने वाली अन्य कंपनियों में शामिल थी- अंबुजा सीमेंट मिलिटेड, एशियन पेट्रोल (इंडिया) लिमिटेड, एरिक्सन इंडिया प्राइवेट लिमिटेड आदि।

सीआईओ 100 एक नामी अवॉर्ड है और इसे 21 साल पहले अमेरिका में शुरू किया गया था। आज की तारीख में कनाडा, स्वीडन, ऑस्ट्रेलिया, सिंगापुर, वियतनाम, हंगरी आदि कई देशों में ये अवॉर्ड दिए जाते हैं। यह, भारत में इस अवॉर्ड का तीसरा साल है। अवॉर्ड शुरू किया था इंटरनेशनल डेटा ग्रुप की सीआईओ मैगजीन ने। सीआईओ आईटी जगत की एक नामी मैगजीन है और इसका विशाल पाठक वर्ग है। आईटी के क्षेत्र में महारत रखने वाली और अपने कामकाज में आईटी का बेहतरीन प्रयोग करने वाली कंपनियों को यह पुरस्कार दिया जाता है।

प्रोजेक्ट यूनिफाइड नेटवर्क के लिए स्मार्ट इंफ्रास्ट्रक्चर अवॉर्ड:

950 वर्ग किलोमीटर क्षेत्र में फैले बीएसईएस के सैकड़ों ऑफिसों को आपस में जोड़ने और उन्हें स्वचालित बनाने के लिए एक बेहद सफल प्रोजेक्ट शुरू किया गया था- प्रोजेक्ट बीएसईएस यूनिफाइड नेटवर्क। इस प्रोजेक्ट को काफी सराहा गया और इसे एएमडी एथलॉन के स्मार्ट इंफ्रास्ट्रक्चर अवॉर्ड से पुरस्कृत किया गया। बीएसईएस के एक अधिकारी के मुताबिक, बीएसईएस का आईटी नेटवर्क, आज की तारीख में उत्तर भारत के सबसे बड़े सिंगल लोकेशन आईटी नेटवर्क के रूप में उभरा है।

बहरहाल, प्रोजेक्ट यूनिफाइड नेटवर्क से परिचालन संबंधी दक्षता बढ़ी है, संसाधनों का बेतर प्रयोग सुनिश्चित हुआ है और सेवाओं की विश्वसनीयता में भी काफी बढ़ोतरी हुई है। जाहिर है, इन सबसे उपभोक्ताओं की संतुष्टि भी बढ़ी है।

कंपनी को हाल में मिले अवॉर्ड्स पर एक नजर:

- एक माह के भीतर बीएसईएस को मिलने वाला यह दूसरा पुरस्कार है। अगस्त माह में रिलायंस एनर्जी/ बीएसईएस को अमेरिका के सेन डिएगो में स्पेशल अचीवमेंट इन जीआईएस अवॉर्ड से नवाजा गया था। यह अवॉर्ड एन्वायरमेंटल रिसर्च इंस्टिट्यूट की ओर से दिया गया था।
- बीएसईएस को लगातार दूसरे साल सीआईओ 100 अवॉर्ड मिला है। पिछले साल स्काडा (सुपरवाइजरी कंट्रोल एंड डेटा एक्विजिशन), और एसएपी, जीआईएस (ज्योग्राफिकल इंफॉर्मेशन सिस्टम) आदि में आईटी के प्रभावी उपयोग को देखते हुए यह पुरस्कार दिया गया था।

दिल्ली की प्रमुख बिजली वितरण कंपनी बीएसईएस अपने उपभोक्ताओं को गुणवत्तायुक्त बिजली आपूर्ति सुनिश्चित करने के लिए प्रतिबद्ध है।

अधिक जानकारी के लिए संपर्क करें: प्रशान्त दुआ
कॉर्पोरेट कम्युनिकेशंस- 39999870 / 9312007822

चंद्र पी कामत
कॉर्पोरेट कम्युनिकेशंस- 39999642 / 9350130304